



# स्थानीय राजपत्र

हरिनास गाउँपालिकाद्वारा प्रकाशित

खण्ड : ६ चित्रेभञ्ज्याङ, स्याङ्गजा, पौष ३० गते, २०७९ संख्या : २

## भाग २

स्थानीय सरकार

हरिनास गाउँपालिका

चित्रेभञ्ज्याङ, स्याङ्गजा गण्डकी प्रदेश, नेपाल

हरिनास गाउँपालिकाद्वारा सर्वसाधारणको लागि प्रकाशित सूचना ।

हरिनास गाउँकार्यपालिकाले बनाएको आन्तरिक लेखापरीक्षण सम्बन्धी कार्यविधि-२०७९ तल लेखिए बमोजिमको सर्वसाधारणको जानकारीको लागि प्रकाशन गरिएको छ ।

खरको छाना विस्थापन तथा जस्तापाता खरिदको लागि  
अनुदान बितरण सम्बन्धि कार्यविधि, २०७९

प्रस्तावना :

हरिनास गाउँपालिकामा रहेका गरिव, असहाय, दलित, अपाङ्ग भएका परिवारलाई जस्तापात वितरण गर्ने र खरको छानो विस्थापन गर्ने मुल उद्देश्यका साथ प्रदेश सरकारको सहकार्यमा हरिनास गाउँपालिकाले जस्तापाता खरिदको लागि अनुदान वितरण गर्ने कार्यक्रम राखेको छ । हरिनास गाउँपालिकालाई

समृद्ध र समुन्नत बनाउनका लागि यहाँका गरिव अल्पसंख्यक, दलितहरुलाई लक्षित जस्तापाता वितरणकार्यक्रम संचालन मार्फत जीवनस्तर सुधार गरि गाउँपालिकालाई समावेशी तथा समुन्नत पालिका बनाउने उद्देश्य लिएको छ । गरिव असहाय, विस्थापित, द्वन्द पिडित, एकल महिला, विपद बाट विस्थापित जो 'संग बस्नका लागि आवश्यक सुरक्षित घर समेत छैन र भएको घरपनि खरको छानोले छाएको छ, त्यसलाई मध्यनजर गर्दै ति वर्ग समुदाय केन्द्रीत कार्यहरु अन्तर्गत तथ्यपूर्ण (यथार्थपरक, वास्तविक, र वैज्ञानिक मापदण्ड बनाई लागु गर्न मनासिव देखिएकाले यो कार्यविधी बनाई लागु गरिएको छ । यो कार्यविधी कार्यपालिकाले स्वीकृत गरे पछि लागु हुनेछ ।

#### क. परिभाषा:-

१. लाभग्राहि भन्नाले हरिनास गाउँपालिकाबाट जस्तापाता प्राप्त गर्ने हरिनास गाउँपालिकामा बसोबास गर्ने गरिव, असहाय, विस्थापित जनसंख्या, द्वन्द पिडित, गरिव, पिडित व्यक्ति वा परिवारलाई सम्भन्नु पर्दछ ।
२. जस्तापाता भन्नाले गाउँपालिकाले सार्वजनिक खरिद ऐन तथा नियमावली अर्न्तगत रहि खरिद गरेको जस्तापाता र प्लेन सिट समेतलाई जनाउछ,
३. असहाय भन्नाले कसैको संरक्षण नभएका आम्दानीको कुनै स्रोत नभएकालाई सम्भन्नु पर्नेछ ।
४. द्वन्द पिडित भन्नाले विभिन्न समयमा द्वन्दमा परेका व्यक्ति जो घरवार विहिन भनि हाल सामान्य खरको छाना भएको घरमा बस्न बाध्य भएका व्यक्ति वा परिवार सम्भन्नु पर्दछ,
५. विस्थापित जनसंख्या भन्नाले विपद बाढी पहिरो,भुकम्प,आगालागि आदि बाट विस्थापित भई आफ्नो मौलिक थाक थलो छोडि अस्थायी खरको छानो भएको बास बनाई बसेका व्यक्ति सम्भन्नु पर्दछ ।
६. गरिव भन्नाले दैनिक जिविको पार्जन गर्नको लागि कुनै आम्दानी नभएका, बेरोजगारी भएको,दैनिक ज्यालादारी गरेर जिविकोपार्जन गर्ने व्यक्ति र परिवारलाई सम्भन्नु पर्दछ ,
७. पिडित भन्नाले आगो लागि पुन घर छाउन नसकेको , बाढी पहिरोले घरवार विहिन भएका,भुकम्पबाट अति क्षति भएका,

हावाहुरी लगाएत कुनै पनि विपद परेको व्यक्ति र परिवारलाई सम्भन्नु पर्दछ,

८. लाभको पद लिएको कुनै सरकारी निकायमा कामकाज गरि तलब सुविधा लिएको व्यक्ति सम्भन्नु पर्दछ, र सो शब्दले विदेश वा विदेशि संघ संस्थामा कामकाज गरि रहेको वा पेन्सेन् खाने व्यक्ति समेत लाई बुझाउँदछ ।
९. वडा अध्यक्ष :- भन्नाले हरिनास गाउँपालिका वडा कार्यालयको अध्यक्षलाई सम्भन्नु पर्दछ,
१०. गाउँपालिका अध्यक्ष :- भन्नाले हरिनास गाउँपालिकाको अध्यक्षलाई सम्भन्नु पर्दछ,
११. उपाध्यक्ष :- भन्नाले हरिनास गाउँपालिकाका उपाध्यक्षलाई सम्भन्नु पर्दछ,
१२. प्रमुख प्रशासकीय अधिकृत :- भन्नाले हरिनास गाउँपालिकाकाको प्रमुख प्रशासकीय अधिकृत लाईसम्भन्नु पर्दछ,
१३. गाउँपालिका:- भन्नाले हरिनास गाउँपालिका सम्भन्नु पर्दछ, गाउँकार्यपालिका भन्नाले हरिनास गाउँकार्यपालिका सम्भन्नु पर्दछ ।
१४. गाउँकार्यपालिका भन्नाले हरिनास गाउँकार्यपालिका सम्भन्नु पर्दछ।

#### **ख. जस्तापाता खरिद अनुदान सम्बन्धि व्यवस्था**

हरिनास गाउँपालिकाले गाउँसभा मार्फत छुट्याईएको बजेट तथा केन्द्र सरकार वा प्रदेश सरकार र अन्य निकायबाट प्राप्त कुल रकमलाई गाउँसभाबाट आयोजना पारित गरि खरको छानो भएका हरिनासबासीको लागि ५०००० पचास हजार अनुदान प्रदान गरिने छ ।

#### **ग. गाउँपालिकाले जस्तापाता प्राप्त गर्न अपनाउने प्रक्रिया :**

हरिनास गाउँपालिकाले असहाय गरिवलाई लक्षित गरि जस्तापाता खरिदको लागि अनुदान वितरण गर्नेछ, वितरणका आधारहरु उल्लेखित हुनेछन् ।

१. गाउँसभाबाट जस्तापाता खरिदका खरिदको लागि अनुदान वितरण प्रयोजनार्थ लागि वजेट विनियोजन गर्ने ।
२. प्रदेश सरकार, केन्द्रीय सरकार तथा अन्य साभेदार निकाय संग समन्वय र साभेदारीमा एकमुष्ट रकमबाट जस्तापाता खरिद वितरणको लागि अनुदान वितरण कार्य अगाडि बढाउने ।

३. वडा कार्यालयबाट वास्तविक गरिव, असहाय,पिडित एकल महिला,द्वन्द पिडित,विस्थापित व्यक्तिको सूचना संकलनको लागि निर्देशन गर्ने ।
४. वडा बाट आएका लाभग्राहीको तथ्याडक संकलन गरि वास्तविक गरिव, असहाय, पिडित एकल महिला, द्वन्द पिडित,विस्थापित व्यक्तिको छानविन गरि सिफरिसका लागि वडा कार्यालयमा सरोकारवालाहरु संग छलफल गर्ने, लाभग्राहीको नामावलीको प्राथमिकिकरण गर्ने ।
५. खरको छाना भएका हरिनास गाउँपालिकाका सम्पूर्ण लाभग्राहीले ३ वर्ष भित्र जस्तापाता पाई सक्नेछन् ।
६. वडा/ गाउँपालिका कार्यालयबाट वितरण गरिएका जस्तापाता खरिदको लागि अनुदानहरुको अनुगमन वडा अध्यक्ष लगाएतको वडा समिति तथा हरिनास गाउँपालिकाबाट संयुक्त रुपमा गरिनेछ ।

#### घ. लाभग्राहीको प्राथमिकताको आधारहरु

१. वडा समितिले सरोकारवाला समुहसंगको छलफल पछि लाभग्राहिको रुपमा सिफारिस गरेका व्यक्तिहरु ।
२. अत्यन्तै गरिव परिवार जस्को आमदानीको कुनै श्रोत छैन ।
३. कसैको संरक्षक नभएको वृद्ध/ वृद्धा वा बालबालिका ।
४. कुनै विपद वा जोखिमबाट विस्थापित भएका खरको छानोमा बसैका पिडित परिवार ।विगतका विभिन्न द्वन्दबाट पिडित भई घरवार बिहिन भई सामान्य खरको छानो भएको र घर बनाई वसेका परिवार ।
५. एकल महिला जसको आमदानीको श्रोत नभएका ।
६. दलितहरु, अल्पसंख्यक, सिमान्तकृत बर्गका परिवारहरु ।

#### ङ. लाभग्राहीमा नपर्ने व्यक्ति वा परिवारहरु

१. दुङ्गाको/ जस्तापाताको घर भएका परिवारले जस्तापाता खरिदको अनुदान पाउने छैनन् ।
२. दुईवटा घर भएका एउटा खरको र अर्को जस्तापाता वा दुङ्गाले छाएको घर भएका परिवार प्राथमिकिकरणमा अन्तिममा पर्नेछन् ।
३. घर खरले र गोठ जस्तापाता वा दुङ्गाले छाएका परिवार ।

४. संगोलमा बसेर पनि जस्तापाता अनुदान पाउनका लागि छुट्टीएको हुँ भन्ने व्यक्ति वा परिवार ।
५. लाभको पद लिएका (सरकारी वा गैर सरकारी संघ संस्थामा) व्यक्ति वा परिवार ।
६६. पेन्सन सुविधा(स्वदेश विदेश) लिईरहेका घरपरिवार ।
७. एक भन्दा बढी घर जिल्ला भित्र वा बाहिर समेत भएका परिवार ( अन्यत्र पनि घर हुन भएन) ।
८. कुनै व्यक्तिको दुईवटा घर भएमा दुवै घरमा खरको छाना भएमा एक घरको लागि जस्तापाता खरिदको लागि अनुदान उपलब्ध गराईनेछ, र दोश्रो घरहरुको लागि गाउँपालिकाबाट आवश्यक ठानेमा अन्तीम प्राथमिकतामा राखिनेछ ।
९. घर संग गोठ जोडिएको भएमा सामान्यतया १५ हात लम्बाई भन्दा बढि भएको घरका लागि जस्तापाता खरिदको लागि अनुदान उपलब्ध गराईने छैन ।
१०. अन्य विशेष परिस्थिमा अनुदान उपलब्ध गराउनु पर्ने भएमा कार्यपालिकाको बैठकले यस सम्बन्धी थप आवश्यक निर्णय गर्न सक्ने छ ।

### च. लाभग्राहीले जस्तापाता प्राप्त गर्दा अपनाउने विधि

जस्तापाता प्राप्त गर्नका लागि लाभग्राहीले तपशिल बमोजिसको प्रक्रिया पुरा गरि हरिनास गाउँपालिका वडा कार्यालयमा माग गर्नु पर्नेछ,

१. वडा कार्यालयको निर्णयबाट स्वीकृत गरिएको लाभग्राहिको सुचिको निर्णय प्रतिलिपि ,र लाभग्राहिको निवेदन (निवेदनको ढाँचा अनुसुचि २ मा छ)
२. लाभग्राही आफुले जस्तापाता लगाउने घरको फोटा,
३. वडा कार्यालयले गरेको गरिव असाहय, द्वन्द पिडित, जेष्ठ नागरिक अपाङ्गको सिफारिसको प्रतिलिपि,
४. वडा कार्यलयले पहिचान गरि निर्णय गरेका लाभग्राहीहरुको नागरिकताको प्रमाणपत्रको प्रतिलिपी,
५. प्राविधिक मुल्याङ्कन पश्चात नापजाँच भएको यथार्थ तथ्याडक सहितको प्राविधिक सिफारिस,

६. कतिदिन भित्र लाभग्राहीले जस्तापाता लगाउन सक्ने हो सोको कवुलियतनामा,
७. जस्तापाता खरिदको लागि अनुदान गाउँ पालिका कार्यलयबाट प्राप्त गर्न सकिनेछ, पालिका कार्यालयबाट प्राप्त गर्ने अनुदानले जस्तापाता बाहेक अन्य सामाग्री(किला काटि काठ र घर छाउनका लागि लाग्ने अन्य सामान) स्वयं लाभग्राहिले व्यवस्था गर्नु पर्नेछ ।
८. जस्तापाता प्राप्त अनुदान माग गर्ने लाभग्राहिले माग गरेको आधारमा होइन कि “प्राविधिकले, सिफारिस गरेको (संख्या र वर्ग मिटरका) आधारमा आवश्यक जस्तापाताको अनुदान मात्र पाउनेछन ।
९. जस्तापाता अनुदान प्राप्त गर्ने लाभग्राहिलाइ वितरण गरेको जस्तापाताको अनुदानको अभिलेख अनुसुचि ३ बमोजिमको ढाँचामा राख्नु पर्नेछ । जस्तापाता अनुदान प्राप्त गर्ने लाभग्राहीबाट जस्तापाता खरिदको अनुदान फिर्ता गर्न सकिने ।

**छ. तपशिलका आधारमा भेटिएमा जस्तापाता प्राप्त गर्ने लाभग्राहीबाट हरिनास गाउँपालिका वडा कार्यालयहरुले जस्तापाता खरिदको अनुदान फिर्ता गर्न सक्नेछन ।**

१. जस्तापाता खरिदको अनुदान प्राप्त गर्दा गरिएको कवुलियतनामामा उल्लिखित मिति र समय भित्र कार्य सम्पन्न गर्नु पर्नेछ, अन्यथा वडा कार्यालयले फिर्ता गर्नेछ (कवुलियतनामा अनुसूची १ मारहेको छ) ।
२. कुलियतनामामा उल्लेखित समयभित्र कार्य सम्पन्न गर्न नसक्ने उचित कारण भएमा गाउँपालिकामा लिखित रुपमा निवेदन पेश गर्नुपर्नेछ, लिखित कारण औचित्यपूर्ण भएको गाउँकार्यपालिकाले ठहर गरेमा एक पटकलाई बढिमा १ महिना कार्य सम्पन्नका लागि समय उपलब्ध गराउनेछ ।
३. समय सिमा भित्र कार्यसम्पन्न पनि नगर्ने उचित कारण पनि पेश नगर्ने लाभग्राहीबाट जस्तापाता अनुदान वडा कार्यालयले फिर्ता गर्नेछ ।
४. खरको छाना भनि ढाटेर जस्तापाता अनुदान प्राप्त गरेका वा जस्तापातालाई घर भन्दा अन्य प्रयोजनका लागि प्रयोग गरेको

पाइएमा ति व्यक्ति वा परिवारबाट प्राप्त गरेको जस्तापाता वडा कार्यालयले फिर्ता गर्नेछ ।

५. स्वयम् खरिद गराएको जस्तापाताको सुरक्षा गर्ने जिम्मेवारी स्वयम व्यक्तिले लिनुपर्ने छ र प्राप्त गरेको जस्तापाता ५ महिनाभित्र छाना छाईसक्नु पर्नेछ, अन्यथा बडा कार्यालयहरुले जस्तापाता खरिदको लागि प्रदान गरेको अनुदान फिर्ता लिनेछन, साथै यसरी फिर्ता भए पश्चात पुनः जस्तापाता अनुदान उपलब्ध गराईनेछैन ।

**ज. खारेजी र बचाऊ**

यस कार्यविधिमा उल्लेख भएका कुराहरु यसै बमोजिम हुनेछ । अन्य कार्यविधि कार्यन्वयनको क्रममा कुनै दुबिधा उत्पन्न भएमा अन्तिम व्याख्या गर्ने अधिकार गाउँ कार्यपालिकाले गर्ने छ ।

## (अनुसुची १)

### कवबुलियतनामा

हरिनास गाउँपालिका वडा कार्यालय, वडा नं.....  
(जसलाई यस पछि प्रथम पक्ष भनिनेछ श्री .....हरिनास  
गाउँपालिका वडा नं ..... साविक..... गा.वि.स.....नं पालना  
गर्ने गरि हरिनास गाउँपालिकाको वडा नं कार्यालय..... वसि निम्न शर्तहरू  
पालना गर्ने गरी दुवै बीच निम्न शर्तहरूको पूर्ण रूपमा “  
पालना गर्ने गरि हरिनास गाउँपालिकाको वडा नं कार्यालय ..... वसि  
निम्न शर्तहरू पालना गर्ने गरी हामी

दुवै पक्ष मञ्जुर भई यो कबुलियतनामा पत्रमा सही गरी दियो, लियो ।

- १) पहिलो पक्षले दोस्रो पक्षलाई प्राविधिक लागत अनुमान वमोजिमको जस्तापाता र प्लेनसिट खरिदको लागि रु ५००००। पचास हजार मात्र अनुदान उपलब्ध गराउने छ ।
- २) जस्तापाता खरिदको अनुदान २ दुई किस्तामा उपलब्ध गराइने छ, प्रथम किस्ता वापत रु ३००००। र निर्माण सम्पन्न भए पश्चात बाकि रु २००००। विस हजार उपलब्ध गराइने छ ।
- ३) खरिद अनुदान रकम सम्बन्धितको बैंक खातामा उपलब्ध गराइने छ ।
- ४) लाभग्राहीले नेपाल सरकारको मान्यता प्राप्त बैंकमा खाता खोली खाता नं उपलब्ध निवेदन साथ उपलब्ध गराउनु पर्नेछ ।
- ५) दोस्रो पक्षले अनिवार्यरूपमा वडा कार्यालयको प्राथमिककरण तथा स्विकृत निर्णयको सिफारिस प्रतिलिपि र वयन ३ -नागरिकताको प्रतिलिपि सम्लग्न गरि निवेदन पेश गर्नु पर्नेछ ।
- ६) दोस्रो पक्षको लागि पहिलो पक्षले एक घरको लागि मात्र जस्ता पाता अनुदान उपलब्ध गराउने छ, यदि कुनै कारणवस एकै व्यक्तिले फरक विवरण पेश गरि दुइ पटक जस्ता पाता अनुदान लगेमा त्यस कुराको जानकारी प्राप्त भएमा सोही माजा व्यक्तिले सम्बन्धित: वडा कार्यालयमा जस्तापाता अनुदान फिर्ता गर्नुपर्ने छ ।
- ७) माथि बुदाँ नं. ३ मा जुन सुकै कुरा लेखिएको भएतापनि यदि कुनै व्यक्तिको



दुइवटा घर भएमा दुवै घरमा ज्ञ खरको छाना भएमा दुवै घरको लागि जस्तापाता खरिदको लागि वितरणको प्रार्थमिकिकरणको अन्त्यमा राखि उपलब्ध गराइने छ ।

- ८) तर गोठको लागि जस्ता पाता अनुदान उपलब्ध गराइने छैन तर गोठ सँग जोडिएको घर भएमा सामान्यतया १५ हात ।लम्बाइ सम्मको लागि मात्र जस्तापाता उपलब्ध गराइने छ ।
- ९) पहिलो पक्षबाट उपलब्ध गराइएको जस्तापाताको अनुदानबाट खरिद भएको जस्ताको सुरक्षा गर्ने जिम्मेवारी दोस्रो पक्षको हुनेछ, भने यसरी प्राप्त गरेका अनुदानबाट अनिवार्य रुपमा प्राप्त गरेको मिति देखि २ महिना भित्र छाना छाडिसक्नु पर्ने छ ।
- १०) कार्यालयले दिने अनुदानबाट जस्तापाता र प्लेट सिट बाहेक घर छाउन प्रयोग हुने सामाग्रीहरु(किला,काटि काठ र अन्य आवश्यक सामाग्री) स्वयं लाभग्राहिले व्यहोर्नु पर्नेछ ।
- ११) जस्तापाता प्राप्त गर्ने व्यक्ति वा परिवारले प्राप्त गरेको जस्तापाता अनुदान घर छाउने प्रयोजन बाहेक अन्य कार्यका लागि उपयोग गर्न पाउने छैन ।
- १२) जस्तापाता प्राप्त गर्ने व्यक्ति वा परिवारले जस्तापाता पाउने निवेदनका साथ खरको छाना स्पष्ट देखिने वा घर छाउन बाकि रहेको घरको फोटा अनिवार्य राख्नु पर्नेछ ।

उपरोक्त बमोजिम गर्न गराउन हामी दुवै पक्षको मञ्जुरी छ ।

लाभग्राहिको तर्फबाट  
घरमुली/प्रतिनिधिको नाम :

दस्तखत:-  
मिति : २०..... ।

साक्षी कार्यालय छाप :-  
श्री वडा सचिव  
श्री... वडा प्राविधिक साहायक

कार्यालयको तर्फबाट

कार्यालय:-

नाम:

पद :- वडा अध्यक्ष

मिति :- २०..... ।

दस्तखत:-

कार्यालय छाप :-

## अनुसुची (२)

श्रीमान् वडा अध्यक्ष ज्यु  
वडा नं.....को कार्यालय

**विषय :- जस्तापाता खरिदको लागि अनुदान उपलब्ध  
गराई पाउँ भन्ने बारेमा ।**

प्रस्तुत विषयमा हरिनास गाउँपालिकाको खरको छानो विस्तापन कार्यक्रम अन्तर्गत हरिनास गाउँपालिका वडा नं..... बस्ने..... को नाती.....को छोरा वर्ष..... को.....ले वडा कार्यालयको निर्णयको प्रतिलिपि नागरिकताको प्रतिलिपि घरको फोटो र प्राविधिकको सिफारिस अनुसार .....वर्ग फिटको घरमा जस्तापाता छाउन को लागि अनुदान रकमको पहिलो किस्ता / दोस्रो अन्तिम किस्ता रकम क उपलब्ध गराई दिनुहुन अनुरोध छ ।

**निवेदक**

अनुसूची (३)

जस्तापाता अनुदान वितरण सम्बन्धी अभिलेख किताब

भिति	लाभग्राहीको नामथर	लाभग्राहीको ठेगाना	लाभग्राहीको पिता / पति / पत्नी / माताको नाम, थर	बाजेको / ससुराको नाम	जस्तापाताको बन्डल खरिदको लागि अनुदान वितरणको प्रथम किस्ता रकम (रु ३०००००)	जस्तापाताको बन्डल खरिदको लागि अनुदान वितरणको अन्तिम (दोस्रो) किस्ता रकम (रु २०००००)	रकम पठाएको बैंकको नाम	लाभग्राहीको बैंक खाता नं	बुझाउनेको दस्ताखत	बुझालिने दस्ताखत	कै / सम्पर्क नं.

आज्ञाले,

पशुराम उपाध्याय

प्रमुख प्रशासकीय अधिकृत

